



Gömrük xidməti hər bir dövlətin müstəqilliyinin əsas atributlarından biridir
Heydər ƏLİYEV

GÖMRÜK

XƏBƏRLƏRİ



21 YANVAR 2022-ci il
№ 1 (1224)

Qəzet 1995-ci il
iyunun 30-dan çıxır

CUSTOMS NEWS

Azərbaycan Respublikası Dövlət Gömrük Komitəsinin orqanı

ВЕСТНИК ТАМОЖНИ

20 Yanvar Azərbaycan xalqının həyatında dönüş mərhələsi, dönüş nöqtəsi olub

Regionların sosial-iqtisadi inkişafı istiqamətində kompleks tədbirlər davam etdirilir

Böyük uğurlarla yadda qalan daha bir ili arxada qoyduq. 2021-ci il ölkəmizin ictimai-siyasi həyatında mühüm hadisələrlə yadda qaldı. Dövlət başçısı İlham Əliyevin postmüharibə dövrü üçün hazırladığı inkişaf strategiyasına uyğun olaraq çox vacib addımlar atıldı, real nəticələr əldə edildi.

Xüsusən də global pandemiya ilə mübarizənin gətirdiyi dövr-də Azərbaycan bir daha dünyaya iqtisadi qüdrətini nümayiş etdirdi. Həm işğaldan azad edilən ərazilərimizdə aparılan tikinti-quruculuq, yenidənqurma işləri, həm də regional inkişaf proqramlarının icrası bir daha dünyaya göstərdi ki, Azərbaycan iqtisadi cəhətdən qüdrətli dövlətdir.

Ötən il koronavirus pandemiyasının yeni şamllarının dünya iqtisadiyyatına mənfi təsir göstərdiyi halda Azərbaycan iqtisadiyyatında artım qeydə alındı. Çünki milli iqtisadi inkişafın qarşısında duran strateji çağırışlara cavab vermək və postmüharibə dövründə ölkənin inkişaf prioritetlərini özündə əks etdirən strategiyamı formalaşdırmaq məqsədilə tədbirlər icra edildi. Bunun nəticəsində ölkə iqtisadiyyatı 11 ayda 5,3 faiz, qeyri-neft iqtisadiyyatı 6,4 faiz, sənaye istehsalı 5,5 faiz, qeyri-neft sektorunda sənaye 20,7 faiz artıb.

Dünya Azərbaycanlılarının Həmrəyliyi Günü və Yeni il münasibətilə xalqa müraciətində Prezident İlham Əliyev qeyd etmişdi ki, bütün işlərə nail olmaq üçün iqtisadiyyat uğurla inkişaf etməlidir. Həm Azərbaycanda, həm dünyada hər kəs yaxşı bilir ki, Azərbaycan təbiiyə, heç kimdən bir manat, bir dollar yardım almadan bu işləri görür. Azad edilmiş bütün torpaqlarda icra edilən işlər Azərbaycanın dövlət büdcəsi hesabına aparılır. Əlbəttə, əgər iqtisadi inkişaf sürətlə getməsə, bu işləri bu sürətlə aparmaq mümkün deyil.

Dövlət başçısı vurğuladı ki, görülmüş işlər nəticəsində demək olar postböhran dövrünə qədəm qoymuşuq. Ötən ilin 11 ayında Azərbaycanın valyuta ehtiyatları 2,2 milyard dollar artıb və ticarət əlaqələrinin müsbət saldosu 9,4 milyard dollardır. Xarici dövlət borcu ÜDM-nin cəmi 17 faizini təşkil edir.

Təbii ki, bu göstəricilərlə hər bir ölkə öyünə bilər. Amma Azərbaycan üçün bu, təbiiidir. Çünki xalq görür ki, uzunmüddətli, düzgün strategiyanın həyata keçirilməsi nəticəsində iqtisadi inkişaf göz önündədir. Eyni zamanda iqtisadi sahədə aparılan islahatlar, şəffaflıq, korupsiya və rüşvətxorluqla mübarizə öz nəticələrini verməkdədir.

Bütün bu proseslərlə yanaşı, Prezident Qarabağ və Şərqi Zəngəzur iqtisadi rayonlarında sürətli yenidənqurma işlərinə həyata keçirir ki, tezliklə Böyük qayıdış planı icra olunsun. Prezidentin işğaldan azad edilmiş şəhər və rayonlara bir ildə 32 səfər etməsi orada görülən işlərin miqyasını, sürətini təsəvvür etməyə imkan verir. Tezliklə işğaldan azad edilmiş torpaqlarımızda həyat yenidən qaynayacaq. Məcburi köçkünlərimiz öz doğma el-obalarında əvvəlki firavan həyatlarını yaşamağa başlayacaqlar.

Bu iki iqtisadi rayonun hərtərəfli inkişafı Azərbaycan iqtisadiyyatına böyük təsir göstərəcək. Zəngəzur dəhlizinin açılması isə ölkəmizə böyük iqtisadi dividendlər gətirəcək. Bütün bunlara əsasən deyə bilərik ki, qarşıda Azərbaycanı daha möhtəşəm gələcək gözləyir. Prezident İlham Əliyevin inkişaf konsepsiyası ölkəmizin qüdrətini getdikcə artırır.

İlin əvvəli, adətən, iki mühüm məqamla diqqət çəkir: bir tərəfdən, ötən ilə yekun vurulur, digər tərəfdən, növbəti ilin yeni məqsəd və vəzifələri hədəflənir. Keçmiş uğurlar, bir qayda olaraq, gələcəyin daha böyük nailiyyətləri üçün möhkəm təməl çəvrilir. Həyatı təcrübəyə əsaslanan bu cür qiymətləndirmə həm də ötən dövrün uğur və çatışmazlıqlarından obyektiv nəticə çıxarmaq, perspektiv fəaliyyət istiqamətlərini doğru müəyyənləşdirmək üçün yaxşı imkanlar açır.

İqtisadi qüdrəti getdikcə artan Azərbaycan dövləti global böhranla mübarizə dövründə belə heç bir sosial layihəsini təxirə salmadı. Həmin regionların inkişafına dair dövlət proqramından nəzərdə tutulmuş bütün layihələr gerçəkliyə çevrildi. Bununla da bir daha təsdiq olundu ki, regionların sürətli yüksəlişi ölkədə həyata keçirilən davamlı sosial-iqtisadi inkişaf strategiyasının mühüm tərkib hissəsidir.

Bölgələrin yüksəlişi sahəsində uğurla reallaşdırılan dövlət proqramları ölkədə qeyri-neft sektorunun davamlı inkişafına, sosial infrastrukturun keyfiyyətinin artırılmasına, sahibkarlıq mühitinin daha da yaxşılaşdırılmasına, iş yerlərinin açılmasına, əhalinin məşğulluğunun artırılmasına təkan verib.

Regionların sosial-iqtisadi inkişafını xüsusi diqqət mərkəzində saxlayan və bu istiqamətdə kompleks tədbirlər həyata keçirən Prezident İlham Əliyevin verdiyi tapşırıqların icrasını mütləq olaraq şəxsən yoxlaması və bölgələrin təkmil konsepsiyasının icra vəziyyəti ilə bağlı hər il xüsusi müşavirələr keçirməsi bir daha təsdiq edir ki, regionların inkişafı dövlət başçısının fəaliyyətində prioritet təşkil edir.

Ümumiyyətlə, regionların sosial-iqtisadi inkişafına dair dövlət proqramlarında əksini tapmış vacib istiqamət insan amilinin xidmət etməklə yeni sosial-infrastruktur obyektlərinin - təhsil, mədəniyyət, səhiyyə, rabitə müəssisələrinin tikintisini, yeni yolların çəkilməsini və əsaslı bərpaşını nəzərdə tutur.

Prezident İlham Əliyev hər il bu proqramların icrası ilə yerində tamış olur. Dövlət başçısı tez-tez regionlara səfər edərək həm görülən işlərlə, həm də sakinlərlə səmimi görüşlər keçirərək onların problemləri ilə maraqlanır. Bəzən o olur ki, vətəndaşın problemi yerində həll edilir və ya dövlət başçısı tərəfindən məsələnin həlli ilə bağlı aidiyyəti qurumlara tapşırıqlar verilir.

davamı 2-ci səh.



Qanlı 20 Yanvar faciəsindən 32 il ötür. Sovet imperiyasının Bakıda törətdiyi qanlı qırğının 32-ci ildönümü ilə əlaqədar Azərbaycan Respublikasının Prezidenti İlham Əliyev və birinci xanım Mehriban Əliyeva yanvarın 20-də - Ümumxalq Hüzün Günündə Şəhidlər xiyabanını ziyarət ediblər. Dövlətimizin başçısı İlham Əliyev və birinci xanım Mehriban Əliyeva ölkəmizin azadlığı uğrunda həlak olanların əziz xatirəsini ehtiramla yad ediblər. Prezident İlham Əliyev "Əbədi məşəl" abidəsi önünə əkil qoydu. Azərbaycan Respublikasının Dövlət Himni səsləndirildi.

1990-cı ilin 20 Yanvarı Azərbaycan xalqının tarixinin həm faciəli, kədərli səhifəsi, həm də qəhrəmanlıq, rəşadət səhifəsidir. Ulu öndər Heydər Əliyev vaxtilə 20 Yanvar hadisələrini belə səciyyələndirirdi. Ümummilli lider böyük uzaqgörənliklə deyirdi ki, biz o günlərdən nə qədər çox uzaqlaşsaq, həmin günlərin Azərbaycan xalqının tarixində necə mühüm yer tutduğunu bir o qədər dərinlən dərk edəcəyik. Ancaq bir şey həqiqətdir ki, 1990-cı ilin 20 Yanvarı Azərbaycan xalqının həyatında dönüş mərhələsi, dönüş nöqtəsi olub.

Həmin faciəli günlərdən artıq 32 il keçir. Ulu öndərimizin dediyi kimi, 20 Yanvarın tariximizdə tutduğu yeri bu gün daha aydın görürük. 1990-cı il yanvarın 20-də Azərbaycan xalqı öz azadlığı və müstəqilliyi uğrunda ilk şəhidlərini verdi. Azadlığa gedən yolda həyatlarını qurban verən Vətən övladları misilsiz fədakarlıqları ilə xalqımızın qəhrəmanlıq salnaməsinə yeni parlaq səhifə yazdılar. Xalqın birliyi və milli layəqət hissi top-tüfəngə qalib gəldi və bu, 20 Yanvarı səciyyələndirən ən mühüm məqamlardan

birdir.

Qanlı 20 Yanvar faciəsinə dövlət səviyyəsində tam siyasi-hüquqi qiymət verilməsi məsələsi ümummilli lider Heydər Əliyevin sayəsində həllini tapdı. Faciənin ertəsi günü - yanvarın 21-də Heydər Əliyev Azərbaycanın Moskvadakı daimi nümayəndəliyinə gələrək xalqla birgə olduğunu bildirdi, 20 Yanvar faciəsinə siyasi qiymət verdi, onun hüquqa, demokratiyaya, humanizmə zidd olduğunu, mərkəzin və özəmənkı respublika rəhbərlərinin xəyanəti üzündən yol verilmiş kobud siyasi səhv olduğunu bəyan etdi. O, baş vermiş faciə ilə əlaqədar xalqımıza başsağlığı verdi və mətbuat konfransı keçirib başda Qorbaçov olmaqla Bakıdakı terror aktına rəvac verən hakimiyyət nümayəndələrini və hərbiçiləri cinayətkar, onların dinc əhaliyə tutduqları divanı isə bütöv bir xalqa qarşı edilən tarixi cinayət adlandırdı.

Bu tarixi çıxışın mətni Kremlin kəskin informasiya blokadası siyasətinə baxmayaraq, bütün dünyada, o cümlədən Azərbaycanda yayıldı və geniş siyasi əks-səda doğurdu. Azərbaycan xal-

qının qəlbində ümid çırağı yandı. 1990-cı ilin iyulunda Moskvadan Vətənə qayıdan ümummilli lider Heydər Əliyevin təşəbbüsü ilə həmin il noyabrın 21-də Naxçıvan Muxtar Respublikasının Ali Məclisində 20 Yanvar faciəsinə ilk dəfə siyasi-hüquqi qiymət verən sənəd qəbul edildi. Naxçıvan Ali Məclisində qəbul olunmuş və 20 Yanvar faciəsinə ilk siyasi-hüquqi qiymət verən, eyni zamanda, Azərbaycan xalqının ümumi rəyini özündə təcəssüm etdirən bu qərar ulu öndər Heydər Əliyev qətiyyətinin təzahürü kimi tarixə düşdü. Sənəddə respublika səviyyəsində 20 Yanvar faciəsinə siyasi-hüquqi qiymətin verilməsi ölkə rəhbərliyindən tələb edilirdi. Azərbaycan müstəqilliyini bərpa etdikdən sonra da 1993-cü ilə qədər iqtidarda olanların heç biri faciə ilə bağlı əsl həqiqəti aşkar etməyə özündə cəsarət tapmadı.

Yalnız Azərbaycan xalqının ümummilli lideri Heydər Əliyevin ölkə rəhbərliyinə qayıdışından sonra 20 Yanvar hadisələrinin hüquqi müstəvidə əsl mahiyyəti açıldı. 1994-cü il yanvarın 12-də keçirdiyi müşavirədə ulu öndər Heydər Əliyev bu barədə deyirdi: "Xalqa təcavüz olunmuş, günahkarlar isə hələ müəyyənəldirilməmişdir. Görünür ki, ötən yaxın illərdəki Sovetlər Birliyi, respublika rəhbərliyi, məsul şəxslər öz mənafehləri naminə bu böyük faciənin əsl mahiyyətini xalqa bəyan etməmişlər".

Ulu öndər Heydər Əliyevin "20 Yanvar faciəsinin 4-cü ildönümünün keçirilməsi haqqında" 1994-cü il 5 yanvar tarixli Fərmanında Azərbaycan Respublikasının Milli Məclisinə

Qanlı Yanvar hadisələri ilə bağlı xüsusi səs-siyanın keçirilməsi məsələsinə baxmaq tövsiyə edildi. Milli Məclisin 1994-cü il martın 29-da qəbul etdiyi Qarıda 20 Yanvar faciəsinin günahkarları konkret qeyd olundu və bu qanlı ak-siya Azərbaycanda milli azadlıq hərəkatını bögmə, xalqın inamını, iradəsini qırmaq üçün totalitar kommunist rejimi tərəfindən törədilmiş hərbi təcavüz və cinayət kimi qiymətləndirildi. Şəhidlərin xatirəsi əbədləşdirildi, Şəhidlər xiyabanında "Əbədi məşəl" abidə-kompleksi ucaldıldı, 20 Yanvar Ümumxalq Hüzün Günü elan edildi, şəhid ailələrinin, 20 Yanvar hadisələrində əlil olan şəxslərin sosial müdafiəsi gücləndirildi.

Bu siyasəti davam etdirən Prezident İlham Əliyev 20 Yanvar əllilləri və şəhid ailələrinə daim diqqət və qayğı göstərir. Əllillərin reabilitasiyası üçün sağlamlıq mərkəzləri yaradılıb, 20 Yanvar əllilləri və şəhid ailələri dövlət büdcəsi hesabına mənzillə təmin edilib.

Bu gün ulu öndər Heydər Əliyevin, ölkəmizin müstəqilliyi və ərazi bütövlüyü uğrunda canlarından keçmiş bütün şəhidlərin ruhu şadırdır. Çünki Prezident, Müzəffər Ali Baş Komandan İlham Əliyevin rəhbərliyi ilə qalib Azərbaycan Ordusu xalqımızın 30 illik həsrətinə son qoyaraq torpaqlarımızı erməni işğalından azad edərək bölgədə yeni realılıq yaratdı. İndi həmin ərazilərdə Azərbaycanın üçrəngli bayrağı dalğalanır. İşğaldan azad edilmiş ərazilərdə gənşmişqıyaslı quruculuq işləri həyata keçirilir.



Regionların sosial-iqtisadi inkişafı istiqamətində kompleks tədbirlər davam etdirilir

Əvvəli 1-ci səh.

Prezident müxtəlif sosial-iaşə obyektlərinin, zavod-fabriklərin açılışında iştirak edir, müəssisənin kollektivi qarşısında geniş nitq söyləyir. Bütün çıxışlarında xalqa dövlətin gördüyü işlərə bağlı hesabat verən Prezident həm də əhalini narahat edən məsələlərə aydınlıq gətirir.

Yola saldıığımız 2021-ci ilin son günündə - Dünya Azərbaycanlılarının Həmrəyliyi Günü və Yeni il münasibətilə xalqa müraciətində Prezident İlham Əliyev bir daha bu məsələlərə toxunaraq bildirdi ki, Azərbaycanın bütün yerlərində inkişaf müşahidə olunur. Regional inkişaf proqramı uğurla icra edilir. Bu il Prezidentin bölgələrə çoxsaylı səfərləri sayəsində əlavə imkanların aşkar edilməsi üçün sayılır göstərilib və bu səfərlər müntəzəm xarakter daşıyıb.

Prezident dedi ki, ötən il bölgələrə 47 dəfə səfər edib ki, bunun da 32-si işğaldan azad edilmiş torpaqlara olan səfərlərdir. Bu səfərlər zamanı Prezident onlarca müəssisənin təməlini qoyub, yeni sosial-iqtisadi obyektlərin açılışlarını edib. Bütün bunlar Azərbaycanın öz hesabına, heç kimdən, heç bir beynəlxalq təşkilatdan yardım almadan həyata keçirilib.

Yeni qlobal böhranın dünya iqtisadiyyatına mənfi təsir etdiyi dövəmdə belə, Azərbaycan öz gücünə işğaldan azad edilən torpqlarında yenidənqurma, tikinti-quruculuq işləri aparır, həmçinin digər bölgələrdə də dövlət proqramında əksini tapmış layihələri gerçəkləşdirir.

Boli, yola saldıığımız 2021-ci il də ölkəmiz üçün uğurlu olub. Əgər keçən ilin statistikasına nəzər yetirsək görərik ki, il ərzində dövlət başçısı respublikanın bir çox şəhər və rayonuna səfər edərək verdiyi tapşırıqların və göstərişlərin icrası ilə yerində maraqlanıb, eləcə də mühüm sosial obyektlərin, sənaye müəssisələrinin, mədəniyyət mərkəzlərinin açılışı, avtomobil yollarının yenidən qurulması işləri ilə tanış olub, hərbi hissələrə baş çəkib və sakinlərlə görüşlər keçirib.

Ötən ilin birinci rübündən pandemiya, sonuncu rübündən - postmünaqişə dövrü müxtəlif istiqamətlərdə həyata keçirilən siyasətə yeni realıqdan baxılmasını şərtləndirib. Prezidentin bölgələrə səfərləri çərçivəsində açılışını etdiyi, təməlini qoyduğu sosial-iqtisadi obyektlər bir daha sübut edir ki, istənilən qlobal çağırış və təsirlərə baxmayaraq, regional inkişaf strategiyası ardıcıl həyata keçirilməkdədir.

Regionalın sosial-iqtisadi inkişafına dair dövlət proqramlarına uyğun olaraq son illərdə sənayeləşmə və qeyri-neft sənayesinin inkişafı Prezident İlham Əliyevin iqtisadiyyatın saxələndirilməsi siyasətinin əsas istiqamətlərindəndir. Bu baxımdan iqtisadiyyatın digər sahələri ilə yanaşı, sənayenin inkişafına da xüsusi önəm verilib, mövcud təbii və iqtisadi resursların istehsalə cəlb edilməsi, qabaqcıl texnologiyaların daha geniş tətbiqi istiqamətində sistemli tədbirlər həyata keçirilib.

Sənayeləşmə siyasətinə uyğun olaraq, ölkəmizdə yüzlərlə müasir müəssisə, yeni istehsal sahələri yaradılır, daxili tələbatın ödənilməsində yerli məhsulların payı əhəmiyyətli dərəcədə artır, ixrac imkanları genişlənir.

Ötən il qeyri-neft sənayesinin inkişafı istiqamətində ölkəmizdə xeyli sayda yeni müəssisə fəaliyyətə başlayıb. Prezident İlham Əliyev yanvarın 18-də Sumqayıt şəhərinə səfəri zamanı Sumqayıt Kimiya Sənaye Parkında iki müəssisənin - "Azərsulfat" MMC-nin sulfat turşusu istehsalı, "Glassica" QSC-nin şüşə tara məhsullarının istehsalı zavodlarının təməli qoyulub, "Azerfloat" QSC-nin termoformasiya metodu ilə vərəqə şüşə istehsalı müəssisəsinin açılışını edib. Bu zavod Azərbaycanda termoformalaşdırılmış şüşə hazırlanması üzrə ilk müəssisədir.

Sentyabrın 3-də Prezident sənaye parkının 17-ci rezidenti olan "Azmonbat" MMC-nin istifadə müddəti bitmiş qurğuşun turşulu akkumulyator batareyalarının utilitizasiya aparılacaq müəssisəsinin açılışını edib. Bu müəssisədə istifadə müddəti bitmiş qurğuşun turşulu akkumulyator batareyalarının utilitizasiya nəticəsində propilen və yüksək sıxlıqlı polietilen, qurğuşun külçə, qurğuşun aktiv külə və ammonium sulfat məhlulu əldə olunacaq. Müəssisədə bir sıra ölkələrin qabaqcıl texnologiyalarından istifadə edilir. 100 nəfərin daimi işlə təmin olunduğu müəssisədə istehsal edilən məhsullar daxili bazarın tələbatını ödəməklə yanaşı, Türkiyə, Bolqarıstan və MDB ölkələrinə ixrac ediləcək.

Azərbaycanın ilk, Cənubi Qafqazın ən böyük sənaye parkı - Sumqayıt Kimiya Sənaye Parkında artıq qeydiyyata alınmış 24 rezidentdən 17-si istehsal fəaliyyətinə başlayıb. Sənaye parkında məhsul istehsalı və ixracı istiqamətində müsbət dinamika davam edir.

Bələliklə, Sumqayıt Kimiya Sənaye Parkında təməli qoyulan və açılış edilən müəssisələrin təmsalında əminliklə deyə bilərik ki, Prezident İlham Əliyevin sənayeləşmə siyasətinə uyğun olaraq, mövcud təbii və iqtisadi resursların istehsalə cəlb edilməsi, qabaqcıl texnologiyaların daha geniş tətbiqi istiqamətində sistemli tədbirlər davam etdirilir.

Ötən il aprelin 20-də Hacıqabul Sənaye Məhəlləsinin açılışı da bu siyasətin tərkib hissəsi sayılmalıdır. Bu məhəllə çox əlverişli məkanda tikilib. Belə ki, müəssisə Ələt Ticarət Limanına yaxın məsafədə yerləşir. Hələki Azərbaycanda daxilindən dəmir yolu xətti keçən yeganə sənaye məhəlləsidir. Bu gün sənaye məhəlləsində, ümumilikdə, müxtəlif istehsal sahələri üzrə 10 müəssisə qurulub və sahibkarlar tərəfindən bu layihələrin icrasına 45,44 milyon manat investisiya cəlb olunub. Sənaye məhəlləsində mövcud layihələr üzrə 364 iş yerinin yaradılması nəzərdə tutulub.



Dövlət başçısı İlham Əliyev məhəllənin rezidenti olan "Azərmaş" zavodunu da işə salaraq xeyir-duasını verdi. Bu zavod 1500 ədəd yük və xüsusi təyinatlı avtomobil istehsal etmək imkanına malikdir. Prezidentin açılışını etdiyi digər müəssisə isə "Elberg" tikinti materialları üçün avadanlıqların istehsalı zavodudur. Bu, Azərbaycanda ilk təcrübədir. Burada tikinti materialları - gips, əhəng, kərpic, alçıpan və digər inşaat materialları istehsal edən zavodların layihələndirilməsi və quraşdırılması həyata keçirilib.

Sənaye məhəlləsində fəaliyyət göstərən digər zavod isə "Uyusal Ambalaj" plastik su qabları istehsalı müəssisəsidir. Bu zavodda il ərzində müxtəlif ölçülü 350 min ədəd su qabı istehsal olunacaq. Azərbaycanda 15 ildir fəaliyyət göstərən şirkət artıq məhsulların Hacıqabul Sənaye Məhəlləsində istehsal edəcək. Sənaye məhəlləsinin digər rezidenti isə ildə 600-900 ton yüngül tara istehsal edən "Plasstech" zavodudur. Dövlət başçısının açılışını etdiyi müəssisələrdən biri isə gübrə istehsalı ilə məşğul olan "AzAgromila" müəssisəsidir. Müəssisədə ildə 600 min ton gübrə istehsal olunur.

Kənd təsərrüfatının ən müasir texnologiyalar və elmi əsaslar üzərində inkişafı dövlət başçısının aqrar siyasətinin mərkəzində duran əsas məsələlərdən biridir. Texno və aqroparkların yaradılması və fəaliyyəti məhz bu prinsiplərə həyata keçirilir. Prezident İlham Əliyevin Hacıqabul səfərində açılışı olan "Azərsun Şamaxı Aqropark" və "Agro Dairy" MMC-nin aqroparkı da bu məqsədlərə xidmət edir. Birinci müəssisə 2 hissədən - əkin sahələri və heyvandarlıq kompleksindən ibarətdir. Heyvandarlıq kompleksində 2000 baş südçülük istiqamətli olmaqla, 5000 baş iribuynuzlu heyvan saxlanılır. Gündəlik süd istehsalı 50 tondur. Müəssisə bu ildən etibarən 1000 baş damazlıq diyə yetişdirməyi hədəfləyir. Kompleksdə Azərbaycanda ilk dəfə embrion köçürülməsi həyata keçirilib.

İkinci müəssisə regionlarda kənd təsərrüfatı infrastrukturunun yaxşılaşdırılması, müasir texnika və innovasiyaların tətbiqi ilə yüksək məhsuldarlığa malik keyfiyyətli məhsul əldə etmək məqsədilə layihələr həyata keçirir. Onlardan Samux rayonunun Qaraağac kəndi ərazisində ümumi sahəsi 2698 hektar, Tovuz rayonunun Ceyrançöl ərazisində 7000 hektar və Pədarçöl (Hacıqabul, Şamaxı) ərazisində 5000 hektar olan sahələrdə intensiv bitkiçilik təsərrüfatı yaradılıb, yeni ərazilər əkin döviyyəsinə cəlb edilib. Aqroparkda növbəli əkin sistemi, intensiv aqrotexnologiyalar tətbiqi edilir, təkrar əkin həyata keçirilir. Nəticədə ildə iki dəfə yüksəkkeyfiyyətli məhsul almaq mümkün olur. Müəssisə, həmçinin toxumçuluqla məşğul olur və bu sahədə fəaliyyətini "seleksiyaçı-toxumcu-amtəlik məhsul istehsalçısı" prinsipinə əsaslanaraq həyata keçirir.

Prezident İlham Əliyevin mayın 10-da Naxçıvana səfəri çərçivəsində açılışını etdiyi Süni Mayalanma Mərkəzi isə muxtar respublikada iqtisadiyyatın bütün sahələri kimi, kənd təsərrüfatının inkişafının da daim diqqət mərkəzində saxlanılmasının nəticəsidir. Muxtar respublikada aqrar sahənin inkişafı istiqamətində aparılan islahatlar kənd təsərrüfatının bitkiçilik və heyvandarlıq, eləcə də emal sənayesinin inkişafına səbəb olub.

Dövlət başçısı İlham Əliyevin dəstəyi ilə Birinci vitse-prezident Mehriban xanım Əliyevanın milli dəyərlərimizdən biri olan Azərbaycan xalça sənətinin yenidən dirçəldilməsi sahəsində həyata keçirdiyi tədbirlər milli irsimizə sahib çıxmağın, onu yaşatmağın, tarixi yaddaşı bərpa etməyin analoqu olmayan nümunəsidir. Məhz Mehriban xanımın təşəbbüsü və əməyi nəticəsində Azərbaycan xalça sənətinin UNESCO-nun Bəşəriyyətin Qeyri-

Maddi Mədəni İrsinin Reprezentativ Siyahısına daxil edilməsi ümumən mədəniyyətimizin beynəlxalq miqyasda tanınması yönündə daha bir uğurlu addımdır.

Son vaxtlar ölkəmizin müxtəlif bölgələrində "Azərxaçla"nın filiallarının artması da onu göstərir ki, tezliklə Azərbaycan xalqının yenidən dünyada öz şöhrəti ilə tanınacaq. Artıq respublikanın əksər bölgələrində "Azərxaçla"nın filialları açılıb və onların sayının 31-ə çatdırılması planlaşdırılır. Mayın 10-da Prezidentin Naxçıvan Muxtar Respublikasına səfəri çərçivəsində açılışını etdiyi "Azərxaçla" ASC-nin Naxçıvan filialı da bu sahədə növbəti uğurlu addım oldu.

Noyabrın 1-də Prezidentin Şamaxı səfəri çərçivəsində açılışı olan Üzümlə Tinqçilik Mərkəzi də Azərbaycanda bir ilkdir. Mərkəzin yaradılmasında məqsəd respublikanın ümumiyyət təsərrüfatlarını müxtəlif iqlim şəraitinə adaptasiya qabiliyyətli, fillokseriya davamlı çalaq-üzüm əkin materialı ilə təmin etməkdir. Mərkəzin illik istehsal gücü 1 milyon ədəd tinq təşkil edir. Mərkəzdə dördü yerli - Mədrəssə, Bayanşirə, Malaylı, Xindoqni olmaqla, 10 texniki və bir yerli Ağadaşlı sortu olmaqla, 15 süfitə üzüm sortlarının tinqləri istehsal olunacaq. Burada istehsal edilən tinqlər region və Mərkəzi Asiya ölkələrinə göndəriləcək.

Prezidentin Qubaya səfəri çərçivəsində açılışı olan "Quba ABAD Factory" təyinatını dəyişərək qablaşdırma vasitələrinin istehsalı müəssisəsi kimi də fəaliyyət göstərəcək. "ABAD Factory" bir neçə ildir, qubalı mikro və kiçik sahibkarlara qida istehsalı müəssisəsi kimi tanış idisə, artıq həm də qablaşdırma vasitələrinin istehsalı müəssisəsi kimi onlara yardımçı olacaq.

Regionalın sosial-iqtisadi inkişafına dair dövlət proqramlarına uyğun olaraq son illər yol infrastrukturunun inkişafı istiqamətində də məqsədyönlü işlər həyata keçirilir. Avtomobil yollarının tikintisi və yenidən qurulması işlərinin həcmi ildən-ilə artır. Hazırda respublikanın nəqliyyat-yol infrastrukturunun yenidən qurulması və təkmilləşdirilməsi ilə bağlı dövlət büdcəsi vəsaiti hesabına irimiqyaslı layihələr uğurla icra edilir.

Ölkə iqtisadiyyatının inkişafında mühüm rol oynayan yol infrastrukturunun önəmini nəzərə alan dövlət başçısı İlham Əliyev bu sahəni daim diqqət mərkəzində saxlayır. Son illər respublikamızın bütün şəhər, rayon və kəndlərində yol tikintisinə çox miqyadlıq investisiyalar qoyulub. Həm işğaldan azad olunan Qarabağ və Zəngəzur İqtisadi rayonlarında, həm də ölkənin digər bölgələrində ən müasir yollar salınır. Ötən illərdə olduğu kimi, 2021-ci ildə də dövlət proqramına uyğun olaraq bütün yol-nəqliyyat infrastrukturunu uğurla icra olunub.

Ötən il Prezidentin iştirakı ilə bəzi rayon və şəhərlərdə yeni yollar istifadəyə verilib. Dövlət başçısı aprelin 20-də Hacıqabul-Muğan avtomobil yolu, mayın 10-da Naxçıvanda Culfa-Ordubad magistral avtomobil yolu, mayın 15-də Qəbələdə Bum çayı üzərində yeni körpü və Bum qəsəbəsinə gedən avtomobil yolu, Qəbələ Dəmir Yolu Vağzalı və Ləki stansiyası-Qəbələ birləşən dəmir yolu, iyulun 22-də Goranboy rayonunda Əlirzalı-Xan Qərvənd-Səfikürd-Tapqaraqoyunlu avtomobil yolu, noyabrın 1-də İsmayılillə Başqal-Sulut avtomobil yolu və dekabrın 6-da Quba-Qonaqkənd avtomobil yolunun açılışlarını edib.

Ötən il əhalinin içməli su ilə təminatının yaxşılaşdırılması layihələri də uğurla icra edilib. Prezident Naxçıvana səfəri çərçivəsində "Ordubad rayon mərkəzi və ətraf kəndlərinin içməli su təchizatı və kanalizasiya sistemlərinin yenidən qurulması", Daşkəsən səfəri zamanı isə "Daşkəsən şəhərinin içməli su təchizatı və kanalizasiya sistemlərinin ye-

nidən qurulması" layihəsinin başa çatması mərasimlərində iştirak edib.

Regionların inkişafı proqramlarının vacib tərkib hissələrindən biri də əhalinin və bölgələrdə yaradılan sənaye müəssisələrinin keyfiyyətli, fasiləsiz elektrik enerjisi ilə təminatıdır. Son illərdə bölgələrdə elektrik enerjisi təchizatı daha da yaxşılaşdırılıb. Dövlət proqramlarına uyğun olaraq əksər şəhər və rayonlarda, qəsəbə və kəndlərdə müasir yarımstansiyalar tikilib.

Prezident İlham Əliyev fevralın 1-də Abşeron rayonuna səfəri zamanı yenidən qurulan 220/110/10 kilovoltluq və yeni tikilən 110/35/10 kilovoltluq "Xırdalan" yarımstansiyalarının açılışlarını edib. Bu yarımstansiyanın istismara verilməsi ilə 10 mindən çox əhalinin elektrik enerjisi təchizatı daha da yaxşılaşdırılıb. Yarımstansiyada quraşdırılan müasir tipli eləqə və vakuum açarları, mikroprosessor tipli rele mühafizə sistemi, Komplekt Transformator Məntəqələri və nəzarət-avtomatika qurğularının elementləri birləşdirilərək vahid "Ağıllı Şəbəkələrin İdarəetmə Mərkəzi" nə qoşulub.

Prezidentin həmçinin Hacıqabulda 110/35/10 kilovoltluq "Qarasu", Abşeronda 500/330/220 kilovoltluq "Abşeron", "Sumqayıt" Elektrik Stansiyasının yeni estakada nasos stansiyası, Şamaxıda "Meysəri" yarımstansiyası və Şimal-Qərb Regional SCADA İdarəetmə Mərkəzi, Quba-Qonaqkənd avtomobil yolunun istismara verilməsi mərasimlərinə qatılıb.

Azərbaycan iqtisadi sahədə inkişafının keyfiyyətə yeni mərhələsinə qədəm qoyub. Yeni mərhələnin ən mühüm səciyyəyi cəhəti müli iqtisadiyyatın dayanıqlı və sabit inkişafı üçün qeyri-neft sektorunun daha da gücləndirilməsi, bu sahədə liberallaşma prosesinin dərinləşdirilməsidir.

Prezident İlham Əliyev respublikanın regionlarının sosial-iqtisadi inkişafının daha da sürətləndirilməsinə dair imzaladığı fərman və sərəncamlar ölkədə qeyri-neft sektorunun inkişafının davamlı olmasına, iqtisadiyyatın diversifikasiyasına, əhalinin həyat səviyyəsinin daha da yaxşılaşdırılmasına xidmət edir. Hər il dövlət proqramlarına uyğun olaraq bölgələrdə sosial infrastrukturun inşası edilir, mədəni, dini və idman mərkəzləri yaradılır.

Dünyada baş verən iqtisadi proseslərin dərinləşməsi ilə Prezident İlham Əliyev ölkənin sosial-iqtisadi tərəqqisində sahibkarların rolunu düzgün dəyərləndirir, onlara hərtərəfli dəstəyini əsirgəmir. Ötən il bölgələrdə müxtəlif istiqamətli sosial, mədəni, dini, idman obyektləri açılaraq vətəndaşların istifadəsinə verilib və yeni müasir infrastrukturların təməli qoyulub.

2021-ci ildə Prezident İlham Əliyev Abşeron Rayon Mərkəzi Xəstəxanasının yeni binasının DOST Mərkəzinin, Naxçıvan Beynəlxalq Hava Limanının yeni uçuş-ənmə zolağının, Naxçıvan Qamizonu Mərkəzi Hospitalının, Naftalan Mərkəzi Sanatoriyaının, Naftalan şəhərində 200 yerlik körpələr evi-uşaq bağçasının, Bərdə Peşə Liseyi, Goranboy Olimpiya İdman Kompleksinin, Sumqayıt Məhkəmə Kompleksinin, İsmayılillə Uşaq və Ailələrə Dəstək Mərkəzinin, Şamaxıda Yaradıcı Mərkəzinin, Şamaxı şəhər stadionunun, Şamaxıdakı Pirsat Baba ziyarətgah-məscid kompleksinin, akademik Heydər Hüseynov adına Çarhan kənd orta məktəbinin yeni binasının, Quba İstirahət, İdman, Təlim və Tədris Kompleksinin açılışını edib, Sumqayıt Kimiya Sənaye Parkında "Azərsulfat" MMC-nin sulfat turşusu istehsalı müəssisəsi və Hacıqabul Sənaye Məhəlləsində "Glassica" QSC-nin şüşə tara məhsullarının istehsalı zavodunun və Abşeron rayonunun Qobustan kəndinin ərazisində Palçıq Vulkanları Turizm Kompleksinin, Sumqayıt şəhərində güzəştli mənzil layihəsi çərçivəsində

növbəti yaşayış kompleksinin təməli qoyulub.

Bütün bunlar albatto ki, Azərbaycanın iqtisadi qüdrətinin göstəricisidir. 2022-ci ildə bölgələrin yüksəlişi naminə böyük layihələr reallaşdırılacaq. Bu da onu deməyə əsas verir ki, regionların inkişafına dair 2019-2023-cü illərə dair dövlət proqramı uğurla yekunlaşacaq.

Göründüyü kimi, bölgələrin yüksəlişi dövlət proqramı əsasında gerçəkləşir. Lakin bu proqram qəbul edildiyi zaman Azərbaycanın əzəli torpaqların işğal altında idi. 2020-ci ilin sentyabr ayının 27-də əks-hümlə əməliyyatları ilə başlayıb noyabrın 8-də şanlı Zəfərlə bitən Vətən müharibəsindən sonra vəziyyət tamamilə dəyişdi. Azərbaycan bununla yeni realıqlar yaradı.

Müzəffər Komandan kimi Qarabağı işğaldan azad edən İlham Əliyev torpaqlarımızı yenidənqurma, tikinti-quruculuq meydanına çevirdi. Özü də bunlar Azərbaycanın öz hesabına, dövlət büdcəsinə əsasən həyata keçirildi. Prezident iki iqtisadi rayon da yaradı. Qarabağ və Şərqi Zəngəzur. Həmin rayonlarda sosial-iqtisadi layihələrin tez bir zamanda reallaşması üçün bütün potensial ortaya qoyuldu və dünyaya bir daha sübut edildi ki, Azərbaycan sülh tərəfdarıdır.

Bu gün hər iki iqtisadi rayonda çox mühüm layihələr reallaşdırılır. Başa çatın ildə Müzəffər Komandan İlham Əliyev Qarabağ və Şərqi Zəngəzur quruculuğun baş meydanına çevirdi. Ötən il Azərbaycanda bütün addımlar postmüharibə dövrünün yeni reallıqlarına uyğun atıldı. Vətən müharibəsindəki böyük Zəfərdən sonra Qarabağ və Şərqi Zəngəzurun minalardan təmizlənməsi, yenidənqurma, tikinti-quruculuq işlərinin başlanması qarşısında duran ən prioritet məsələlər idi. Azərbaycan heç kimdən yardım almadan bu missiyanı da uğurla icra etməyə başladı və bu gün dövlət başçısı İlham Əliyev işğaldan azad edilən torpaqlarda böyük xariqələr yaradır.

Əgər geridə qoyduğumuz 2021-ci ilə nəzər yetirsək, buna bir daha şahidlik edək. Prezident Qarabağ və Şərqi Zəngəzura ötən il 32 səfər edib və səfərlər çərçivəsində 21 obyektin açılışını edib, 37 təməlqoyma mərasimində olub. Ötən il Qarabağ və Şərqi Zəngəzura Füzuli Beynəlxalq Hava Limanı, "Zəfər yolu", Suqovuşan qəsəbəsinə və Talış kəndinə gedən avtomobil yolları, Qubadlı şəhər mərkəzinə gedən Xanlıq-Qubadlı yolu, 110/35/10 kilovoltluq- "Şuşa", "Füzuli", "Cəbrayıl", "Zəngilan", "Qubadlı" yarımstansiyaları, "Güləbird" Su Elektrik Stansiyası, "Suqovuşan-1" və "Suqovuşan-2" Kiçik Su Elektrik stansiyaları açılıb.

Şuşada "Xanbülbul" hoteli, "Qarabağ" hoteli, Molla Pənah Vəqifin muzey-məqbərə kompleksi, Bülbülün ev-muzeyi, Molla Pənah Vəqifin büstü, Şuşada Üzeyir bəy Hacıbəylinin heykəlinin açılışı olub. Bundan başqa, Zəngilanda, Qubadlıda, Cəbrayıl-da DSX-nin hərbi hissə kompleksləri açılıb, Hadrutda "Komando Briqadası" yaradılıb.

Prezident Zəngilan və Laçın Beynəlxalq Hava Limanlarının, Horadiz-Zəngilan-Ağbəd dəmir yolu xəttinin, Füzuli-Şuşa yolunun, Füzuli-Hadut avtomobil yolunun, Horadiz-Cəbrayıl-Zəngilan-Ağbəd avtomobil yolunun, Hadut-Cəbrayıl-Şükürbəyli avtomobil yolunun, Bərdə-Ağdam, Talış-Tapqaraqoyunlu-Qaşatlı-Naftalan avtomobil yollarının təməlini qoyub. Eləcə də Kəlbəcər-Laçın yolu üzərində yeni tunelin, Zəngilan-Horadiz, Füzuli-Ağdam avtomobil yollarının, Daşatlı kəndinin ərazisindən keçən tunelin, Ağdam Sənaye Parkının, Zəngilan Rəqəmsal Yarımstansiyasının, Füzuli şəhərində Rəqəmsal Yarımstansiya İdarəetmə Mərkəzinin, Şərqi Zəngəzurdə "Araz Vadisi İqtisadi Zonası" Sənaye Parkının, Zəngilan "Dost Aqropark"ının, Cəbrayıl-da "KamAZ" ASC və "Gəncə Avtomobil Zavodu"nun birgə səviz mərkəzinin təməlqoyma mərasimlərində iştirak edib.

Dövlət başçısı İlham Əliyevin təməlini qoyduğu sosial layihələrə gəlincə, onların sırasında Şuşa Rayon Mərkəzi Xəstəxanası, Cəbrayıl Rayon Mərkəzi Xəstəxanası, Cəbrayıl Memorial Kompleksini, Şuşa Radio-Televiziya yayım qülləsinə, Zəngilan "ağıllı kənd" layihəsinə göstərmək olar. Ötən il Prezidentin təməli olaraq Qarabağ və Şərqi Zəngəzur iqtisadi rayonlarında həyata keçirilən layihələrə şəxsən nəzarət etdi, müxtəlif yeni obyektlərin təməlini qoydu, bəzilərinin hətta açılışını etdi. Ümumilikdə, 2021-ci ildə dövlət başçısı İlham Əliyev azad edilmiş torpaqlarda dəfələrlə səfər edərək həyata keçirilən genişmiqyaslı bərpa işlərinə xeyir-duasını verdi və proses bu gün də uğurla davam etdirilir. Beləliklə, 2021-ci ildə bölgələrə 47 səfər edən Prezident, ümumilikdə, 61 yeni obyektin açılışını edib, 41 təməlqoyma mərasimində iştirak edib.

Prezident yenidən qədim qoyduğumuz 2022-ci il "Şuşa ili" elan edib. Görülən işlər, reallaşdırılan layihələr, iqtisadiyyata yatırılan investisiyalar onu deməyə əsas verir ki, "Şuşa ili" bizim ölkəmiz üçün uğurlu olacaq. Dövlət başçısı İlham Əliyev də xalqa müraciətində inamla, əminliklə vurğulamışdır ki, 2022-ci il Azərbaycan üçün düşərgəli olacaq. Çünki ölkədə mövcud olan birlik, həmrəylik və gözəl ab-hava bu realığı təmin edəcək: "Mən isə Prezident kimi, Ali Baş Komandan kimi hər zaman Azərbaycanın maraqlarının keşiyində duracağam, ölkəmizin hərtərəfli inkişafı, hərbi gücünün artırılması, vətəndaşların daha yaxşı yaşaması üçün əlimdən gələni əsirgəməyəcəyəm".

Bir sözlə, 2021-ci il ölkəmizdə geniş islahatlar, quruculuq və abidliq, iqtisadiyyatda artım ilini kimi yadda qaldısa, Prezidentin müəyyənləşdirdiyi inkişafın yeni yol xəritəsi "Şuşa ili"ndə də həm siyasi, həm iqtisadi, həm də sosial sahələrdə tərəqqi və yüksəlişə real zəmin yaradacaq.



Dövlət Gömrük Komitəsinin sədri BMT-nin Azərbaycandakı rezident əlaqələndiricisi ilə görüşüb

Yanvarın 19-da Dövlət Gömrük Komitəsinin sədri, gömrük xidməti general-polkovniki Səfər Mehdiyev BMT-nin Azərbaycandakı rezident əlaqələndiricisi xanım Vladanka Andreyeva ilə görüşüb.

Qonağı səmimiyyətlə salamlayan Dövlət Gömrük Komitəsinin sədri Səfər Mehdiyev BMT ilə Dövlət Gömrük Komitəsi arasında uzunmüddətli, səmərəli əlaqələrdən məmnunluqla bəhs edib və bu əməkdaşlığın Azərbaycan gömrüyünün inkişafına mühüm dəstək göstərdiyini diqqətə çatdırıb.

Ölkə iqtisadiyyatının formalaşmasında mühüm rolunu oynayan gömrük işinin daha səmərəli və şəffaf şəkildə qurulması istiqamətində görülən tədbirlərə toxunan Səfər Mehdiyev Azərbaycan Prezidenti İlham Əliyevin rəhbərliyi ilə ölkənin gömrük sistemində həyata keçirilən islahatlar barədə danışdı. Təbii ki, əlaqələndiricisi xanımın şəffaflığının təmin olunduğu, dövlət büdcəsinə ödənilən vəsaitlərin bir neçə dəfə artdığı, qaçaqmalçılıqla mübarizədə mühüm nailiyyətlərin əldə edildiyi diqqətə çatdırılıb.

Səfər Mehdiyev BMT ilə Dövlət Gömrük Komitəsi arasında bundan sonra da qarşılıqlı fəaliyyətin, birgə əməkdaşlığın davam etəcəyinə, bu istiqamətdə BMT-nin Azərbaycandakı rezident əlaqələndiricisi xanım Vladanka Andreyevanın da öz töhfəsini əsirgəməyəcəyinə ümidvar olduğunu bildirib.



BMT-nin Azərbaycandakı rezident əlaqələndiricisi xanım Vladanka Andreyeva müstəqil Azərbaycanın gömrük orqanlarının inkişaf tendensiyasından, həyata keçirilən islahatlardan, informasiya texnologiyaları sahəsində əldə olunan nailiyyətlərdən razılıqla söhbət



təsi arasında bundan sonra da qarşılıqlı fəaliyyətin, birgə əməkdaşlığın davam etəcəyinə, bu istiqamətdə BMT ilə gömrük xidməti arasında əməkdaşlıqdan məmnunluqla danışan qonaq gələcək perspektivlər barədə də fikirlərini bildirib, mövcud səmərəli münasibətlərin daimi olacağına əminliyini ifadə edib.

Görüşdə qarşılıqlı maraq doğuran məsələlər ətrafında fikir mübadiləsi aparılıb.

DGK Mətbuat və İctimaiyyətlə Əlaqələr İdarəsi

Chairman of State Customs Committee meets with UN Resident Coordinator in Azerbaijan

On January 19, chairman of the State Customs Committee, customs service Colonel-General Səfər Mehdiyev met with the UN Resident Coordinator in Azerbaijan Ms. Vladanka Andreeva.

Welcoming the guest, chairman of the State Customs Committee Səfər Mehdiyev expressed satisfaction with the long-term, effective relations between the UN and the State Customs Committee, said the cooperation provided important support to the development of Azerbaijan's customs.

Touching on the measures taken to build the customs system in a more effective and transparent way, Səfər Mehdiyev spoke about the reforms carried out in the customs system under the leadership of Azerbaijan's President İlham Aliyev. It was underlined that thanks to the innovations transparency had been ensured, budget revenues had increased several



times, important achievements had been gained in the fight against smuggling.

Səfər Mehdiyev expressed confidence that the mutual activity between the UN and the State Customs Committee would be further continued, the

UN Resident Coordinator in Azerbaijan Ms. Vladanka Andreeva would also do her best.

The UN Resident Coordinator in Azerbaijan Ms. Vladanka Andreeva praised the development tendency of the customs bodies of the independent Azerbaijan, reforms, achievements in the area of information technologies, highly appreciated the activity of customs bodies in fighting against illicit drug trafficking.

Expressing satisfaction with the cooperation between the UN and customs service, the guest talked about the prospects, expressed confidence that the productive relations would be permanent.

Views were exchanged on the issues of mutual interest.

Press and Public Affairs Department of the State Customs Committee

Dövlət Gömrük Komitəsi və Böyük Britaniyanın Milli Cinayət Agentliyi arasında əməkdaşlıq məsələləri müzakirə olunub

Yanvarın 18-də Dövlət Gömrük Komitəsində Böyük Britaniya Milli Cinayət Agentliyinin Azərbaycan üzrə məsul əlaqələndiricisi Con Qoldinqin rəhbərlik etdiyi nümayəndə heyəti ilə görüş keçirilib.

Görüşdə iki qurum arasında əməkdaşlıq məsələləri müzakirə olundu.

Dövlət Gömrük Komitəsi sədrinin müavini, gömrük xidməti general-leytenantı Əsgər Abdullayev qonaqları səmimiyyətlə salamlayaraq Azərbaycan gömrük orqanlarının hüquq-mühafizə fəaliyyəti, bu sahədə mövcud qanunvericilik, gömrük orqanlarının qaçaqmalçılığa qarşı mübarizə istiqamətində əldə etdiyi nailiyyətlər barədə məlumat verib.

Bildirilib ki, 2021-ci ildə gömrük orqanları tərəfindən Azərbaycandan tranzit keçməklə Avropaya daşınmasına cəhd göstərilən 3 ton 43 kiloqramdan artıq narkotik vasitə aşkar edilərək qanunsuz dövriyyədən çıxarılıb. Bunun əsas hissəsini heroin təşkil edib.



Komitə sədrinin müavini qaçaqmalçılığa qarşı mübarizə sahəsində Azərbaycan gömrüyünün nümunəvi kinoloji xidmət formalaşdırıldığını, gömrük-keçid məntəqələrində ən müasir texniki nəzarət vasitələrindən istifadə etdiyini və beynəlxalq əməkdaşlığa xüsusi diqqət göstərdiyini bildirib.

Əsgər Abdullayev Dövlət Gömrük Komitəsinin qaçaqmalçılığa və narkotik vasitələrin qanunsuz dövriyyəsinə qarşı mübarizə istiqamətində bir sıra

beynəlxalq təşkilatlar, inkişaf etmiş dövlətlərlə səmərəli əlaqələrindən bəhs edib, Böyük Britaniyanın Milli Cinayət Agentliyi ilə də bu sahədə əməkdaşlığın daha çox gücləndirilməsinin ümumi işə fayda verəcəyini vurğulayıb.

Böyük Britaniya Milli Cinayət Agentliyinin Azərbaycan üzrə məsul əlaqələndiricisi Con Qoldinq təmsil etdiyi qurum haqqında ətraflı məlumat verib.

Bildirilib ki, Milli Cinayət Agentliyinin dünyanın bir sıra regionlarında ofisləri fəaliyyət göstərir və məqsəd həmin ölkələrin hüquq-mühafizə orqanları ilə sıx əməkdaşlıq quraraq cinayətkarlığa qarşı səmərəli mübarizə aparmaqdır.

Con Qoldinq Azərbaycan gömrük orqanlarının narkotik vasitələrin qanunsuz dövriyyəsinin qarşısının alınması istiqamətində əldə etdiyi uğurlardan məmnunluğunu ifadə edib.

Sonra görüşdə qarşılıqlı maraq doğuran məsələlər ətrafında fikir mübadiləsi aparılıb.

DGK Mətbuat və İctimaiyyətlə Əlaqələr İdarəsi

Discussions held on cooperation between State Customs Committee and UK National Crime Agency

A meeting with the delegation led by the UK National Crime Agency's authorized coordinator on Azerbaijan John Golding was held at the State Customs Committee on January 18.

Issues on cooperation between the two agencies were discussed during the meeting.

Welcoming the guests, deputy chairman of the State Customs Committee, customs service Lieutenant-General Asgar Abdullayev gave information about the law-enforcement activity of the Azerbaijani customs bodies, the existing legislation in this sphere and achievements gained by the customs bodies in the fight against smuggling.

It was said that in 2021 the customs bodies seized more than 3 tons 43kg of drugs by preventing the attempt to smuggle them to Europe via Azerbaijan. The main part of the drugs was heroin.

Deputy chairman of the Committee said Azerbaijan's customs had established an exemplary dog training service, modern technical control devices were used at the customs checkpoints, special attention was attached to the international cooperation.

Asgar Abdullayev spoke about the productive relations of the State Customs Committee with numerous international organizations, developed countries in fighting against smuggling and illicit drug trafficking, underlined that further strengthening of the cooperation with the UK National Crime Agency would be useful.

The UK National Crime Agency's authorized coordinator on Azerbaijan John Golding gave detailed information about the agency.

It was said that the National Crime Agency had offices in a number of regions of the world, the aim was to fight against crimes by establishing close cooperation with the law-enforcement bodies of those countries.

John Golding praised the achievements gained by Azerbaijan's customs bodies in the fight against illicit drug trafficking.

Views were exchanged on the issues of mutual interest.

Press and Public Affairs Department of the State Customs Committee

“Gömrük tarifi haqqında” Azərbaycan Respublikasının Qanununda dəyişiklik edilməsi barədə Azərbaycan Respublikasının Qanunu

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 25-ci bəndini rəhbər tutaraq **qərara alır**:

Maddə 1. “Gömrük tarifi haqqında” Azərbaycan Respublikası Qanununun (Azərbaycan Respublikasının Qanunvericilik Toplusu, 2013, № 7, maddə 779; 2016, № 1, maddə 21, № 2 (I kitab), maddə 206, № 6, maddə 972; 2017, № 3, maddə 340; 2019, № 5, maddə 802; Azərbaycan Respublikasının 2021-ci il 30 sentyabr tarixli 379-VIQD nömrəli Qanunu) 20.0.20-ci maddəsinin sonunda nöqtə işarəsi nöqtəli vergül işarəsi ilə əvəz olunsun və aşağıdakı məzmununda 20.0.21-ci maddə əlavə edilsin:

“20.0.21. müvafiq icra hakimiyyəti orqanının müəyyən etdiyi orqanın (qurumun) təsdiqedicisi sə-

nədi əsasında Azərbaycan Respublikasının işğaldan azad edilmiş ərazilərinin, habelə müharibə və hərbi əməliyyatların təsirində qalmış digər ərazilərin minalardan və partlamamış hərbi sursatdan, tərkibində partlayıcı olan qurğulardan və digər partlayıcı qalıqlardan təmizlənməsi çərçivəsində bütün növ texnikanın, avadanlıqların, texniki vasitələrin və qurğuların, onların ehtiyat hissələrinin, fərdi zirehli qoruyucu geyimlərin, alətlərin, minaaxtaran itlərin, partlayıcı və pirotexniki vasitələrin idxalı - 2021-ci il oktyabrın 15-dən 5 il müddətinə.”.

Maddə 2. Bu Qanun 2021-ci il oktyabrın 15-dən tətbiq edilir.

İlham Əliyev,
Azərbaycan Respublikasının Prezidenti
Bakı şəhəri, 24 dekabr 2021-ci il

“Gömrük tarifi haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2021-ci il 24 dekabr tarixli 443-VIQD nömrəli Qanununun tətbiqi və “Gömrük tarifi haqqında” Azərbaycan Respublikası Qanununun tətbiqi barədə” Azərbaycan Respublikası Prezidentinin 2013-cü il 4 iyul tarixli 936 nömrəli Fərmanında dəyişiklik edilməsi haqqında Azərbaycan Respublikası Prezidentinin Fərmanı

Azərbaycan Respublikası Konstitusiyasının 109-cu maddəsinin 19-cu və 32-ci bəndlərini rəhbər tutaraq, “Gömrük tarifi haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2021-ci il 24 dekabr tarixli 443-VIQD nömrəli Qanununun qüvvəyə minməsi ilə əlaqədar həmin Qanunun təbiiqiini təmin etmək məqsədilə **qərara alıram**:

1. Müəyyən edilsin ki:
 - 1.1. “Gömrük tarifi haqqında” Azərbaycan Respublikası Qanununun 20.0.21-ci maddəsində nəzərdə tutulmuş müvafiq icra hakimiyyəti orqanının səlahiyyətlərini Azərbaycan Respublikasının Prezidenti həyata keçirir;
 - 1.2. həmin Qanunun 20.0.21-ci maddəsində “orqan (qurum)” dedikdə Azərbaycan Respublikasının Minatəminatlaşma Agentliyi nəzərdə tutulur.
2. Azərbaycan Respublikasının Nazirlər Kabineti “Gömrük tarifi haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2021-ci il 24 dekabr tarixli 443-VIQD nömrəli Qanununun irəli gələn məsələləri həll etsin.
3. “Gömrük tarifi haqqında” Azərbaycan

Respublikası Qanununun tətbiqi barədə” Azərbaycan Respublikası Prezidentinin 2013-cü il 4 iyul tarixli 936 nömrəli Fərmanında (Azərbaycan Respublikasının Qanunvericilik Toplusu, 2013, № 7, maddə 801; 2016, № 2 (II kitab), maddə 260, № 6, maddə 1022; 2017, № 8, maddə 1521) aşağıdakı dəyişikliklər edilsin:

3.1. 3.1-1-ci bənddə “və 20.0.20-ci (birinci və ikinci hallarda)” sözləri “, 20.0.20-ci (birinci və ikinci hallarda) və 20.0.21-ci” sözləri ilə əvəz edilsin;

3.2. 3.7-ci bəndin sonunda nöqtə işarəsi nöqtəli vergül işarəsi ilə əvəz olunsun və aşağıdakı məzmununda 3.8-ci bənd əlavə edilsin:

“3.8. həmin Qanunun 20.0.21-ci maddəsində “orqan (qurum)” dedikdə Azərbaycan Respublikasının Minatəminatlaşma Agentliyi nəzərdə tutulur.”.

4. Bu Fərman 2021-ci il oktyabrın 1-dən tətbiq edilir.

İlham Əliyev,
Azərbaycan Respublikasının Prezidenti
Bakı şəhəri, 11 yanvar 2022-ci il

Dövlət Gömrük Komitəsi və İcbari Sığorta Bürosu arasında "Yaşıl Kart" müqavilələri ilə bağlı integrasiya təməlləri

Yanvarın 18-də Dövlət Gömrük Komitəsi və İcbari Sığorta Bürosu arasında "Yaşıl Kart" müqavilələri ilə bağlı integrasiyanın təməlləri müzakirə olundu.

Bildirilib ki, “İcbari Sığorta Bürosu” Hüquqi Şəxslərin İttifaqının (İSB) elektron informasiya sistemi ilə Dövlət Gömrük Komitəsinin (DGK) elektron informasiya sistemi arasında “Yaşıl Kart” müqavilələri ilə bağlı əməkdaşlıq müqaviləsi başa çatdırılıb. Integrasiya nəticəsində saxta “Yaşıl Kart”ların yayılması və istifadəsinin qarşısı alınacaq.

İSB-nin elektron informasiya sistemi ilə DGK-nın informasiya sistemi arasında məlumat mübadiləsi ölkəmizdə qeydiyyatdan keçmiş avtonəqliyyat vasitələrinin ölkəni tərk etməmişdən öncə gömrük məntəqələrində “Yaşıl Kart”ın etibarlılığının elektron formatda müəyyən edilməsinə və proseslərin sürətləndirilməsinə xidmət edir.

Bela ki, yaxın keçmişdə dünyanın müxtəlif ölkələrində Azərbaycan qeydiyyatdan keçmiş nəqliyyat vasitələrinin iştirakı ilə baş vermiş sığorta hadisələrinin nəticəsində zərərin ödənilməsi ilə əlaqədar İSB-yə müraciət edərkən sığorta şəhadətnamələrinin saxtalaşdırılması halları təsbit edilib və bununla əlaqədar hüquq-mühafizə orqanlarına müraciətlər ünvanlanıb. Integrasiyanın təməlləri müzakirə olundu.

Tədbirdə çıxış edən Dövlət Gömrük Komitəsi sədrinin birinci müavini, gömrük xidməti general-leytenantı İsmayıl Hüseynov bildirib ki, Azərbaycan Prezidenti İlham Əliyev tərəfindən gömrük sistemində aparılan islahatlar çərçivəsində bütün sahələrdə olduğu kimi, dövlət və özəl sektorla məlumat mübadiləsi sahəsində də mühüm işlər görüldü. Artıq bir sıra dövlət qurumları ilə sistemlərin qarşılıqlı olaraq integrasiya edilməsi sənədlərin və digər zəruri məlumatların onlayn qaydada mübadiləsinə imkan yaradıb.

İsmayıl Hüseynov vurğulayıb ki, İcbari Sığorta Bürosu ilə də elektron sistemlərin integrasiya edilməsi sərhəddə keçmə proseslərinin sürətləndirilməsinə, gömrük məntəqələrində “Yaşıl Kart”ın etibarlılığının elektron formatda müəyyən edilməsinə şərait yaradıb. Bu da gələcəkdə baş verəcək sığorta hadisələri zamanı proseslərin qanunvericiliyə uyğun şəkildə tənzimlənməsi baxımından xüsusi əhəmiyyət daşıyır.

İcbari Sığorta Bürosunun İcraçı direktoru Rəşad Əhmədov isə bildirib ki, İSB zərərçəkən



sığorta olunanların və zərər vurulan üçüncü şəxslərin maraqlarının müdafiəsi, eləcə də icbari sığorta sisteminin sabitliyi və inkişafı təmin etmək funksiyasını daşıyır. İcbari Sığorta Bürosu ölkəmizdə “Yaşıl Kart” sistemi üzrə əlaqələndirici ixtisaslaşmış təşkilat kimi də fəaliyyət göstərir. Beynəlxalq Yaşıl Kart Sistemində Azərbaycan təmsil edir və qanunvericiliyin tələblərinə uyğun olaraq Bürolər Şurasına üzv olan milli Yaşıl Kart Bürosunun funksiyalarını həyata keçirir.

Qeyd edilib ki, iki qurum arasında aparılan integrasiya işləri saxta “Yaşıl Kart” müqavilələrinin satılması ilə bağlı yaranan problemlərin həllinə öz töhfəsini verəcək. Son zamanlar İSB-yə “Yaşıl Kart”la bağlı saxta sığorta müqavilələrinin satılmasına dair xaricdə fəaliyyət göstərən “Yaşıl Kart” büroları tərəfindən bir çox məlumatlar daxil olur. Öz növbəsində İcbari Sığorta Bürosu vətəndaşların diqqətinə çatdırır ki, “İcbari Sığortalar haqqında” Qanunun 63.2.2-ci maddəsinə əsasən, Azərbaycan Respublikasında qeydiyyatdan keçmiş avtonəqliyyat vasitələrinin sahibi Azərbaycanın “Yaşıl Kart”-ını yalnız “Yaşıl Kart” sistemində fəaliyyət göstərəcək hüququna malik olan yerli sığortacılarla müqavilə bağlayaraq əldə etməlidir. Bu şirkətlərin siyahısı İSB-nin rəsmi internet sahifəsində mövcuddur və qanunun tələblərinə əsasən mütləq olaraq rəsmi mətbuat orqanlarında dərc edilir.

Rəşad Əhmədov onu da bildirib ki, Azərbaycan və Türkiyənin “Yaşıl Kart” sığorta sistemlərinin integrasiya edilməsi ilə bağlı işlərə başlanılıb. Proses tamamlandıqdan sonra Azərbaycan məxsus avtomobil Türkiyə Respublikasının gömrük məntəqələrinə daxil olduqda “Yaşıl Kart”ın etibarlılığı elektron qaydada müəyyən ediləcək. Türkiyə Respublikasında qeydiyyatdan keçmiş nəqliyyat vasitəsi də Azərbaycanla daxil olarkən elektron sistem vasitəsi ilə sığorta təminatı barədə məlumat əldə ediləcək. Bu da öz növbəsində xaricdən ölkəmizə saxta “Yaşıl Kart” sığorta şəhadətnaməsi ilə daxilolmaların qarşısını alacaq.

Tədbir çərçivəsində “Yaşıl Kart” sistemi ilə bağlı xüsusi təqdimat nümayiş etdirilib və sonda jurnalistlərin sualları cavablandırılıb.

